



श्रीमद्-आद्यशङ्करभगवत्पाद-परम्परागत-मूलाम्नाय- सर्वज्ञपीठ-श्री-काञ्ची-कामकोटि-पीठं जगद्गुरु-शङ्कराचार्यस्वामि-श्रीमठसंस्थानम्

సుబ్రహ్మణ్య-భుజంగమ్

In the birudavali of Shri Shankara Bhagavatpada is the word “Shanmata Pratishtapakacharya”. Kaumara the worship of Subrahmanya Swami is one of the six mata-s (upasana paddhati-s) established by Him.

Shri Shankara Bhagavatpada composed a Bhujanga stotra on the Subrahmanya at the Tiruchendur kshetra on the seashore of Tamil Nadu. Elders advise that this stotra is capable of removing diseases and many difficulties.

Shri Paramashivendra Sarasvati Shricharana, who reigned as the 57th Jagadguru of the Shri Kamakoti Peetam established by Shri Bhagavatpada at His siddhi kshetra Kanchi, has also composed such a stotra. He hails from the Hampi Virupaksha kshetra on the banks of the Tungabhadra in Karnataka. He has composed this on the Subrahmanya at the Kukke kshetra well known there. This has been published by Prof Raghavan from Chennai Adyar Library.

Bhujanga means serpent. It is said that Shri Subrahmanya is in serpent form. So it is considered special to praise Him in the metre called Bhujanga

Prayata which reminds one of the movement of a serpent. There are Bhujanga stotra-s on other devata forms too.

These two Subrahmanya Bhujanga stotra-s are published so that astika-s may do parayana and receive the grace of Shri Subrahmanya.

భగవత్పాద-కృతం సుబ్రహ్మణ్య-భుజంగమ్

సదా బాల-రూపాఽపి విఘ్నాద్రి-హంఠ్రీ
మహా-దంతి-వక్త్రాఽపి పంచాస్య-మాన్యా|
విధీంద్రాది-మృగ్యా గణేశాభిధా మే
విధత్తాం శ్రియం కాఽపి కల్యాణ-మూర్తిః||౧||

న జానామి శబ్దం న జానామి చార్థం
న జానామి పద్యం న జానామి గద్యమ్|
చిదేకా షడాస్యా హృది ద్యోతతే మే
ముఖాన్నిస్సరంతే గిరశ్చాపి చిత్రమ్||౨||

మయూరాధిరూఢం మహా-వాక్య-గూఢం
మనోహారి-దేహం మహచ్ఛిత్త-గేహమ్|
మహీ-దేవ-దేవం మహా-వేద-భావం
మహా-దేవ-బాలం భజే లోక-పాలమ్||౩||

యదా సన్నిధానం గతా మానవా మే
భవాంభోధి-పారం గతాస్తే తద్దేవ|
ఇతి వ్యంజయన్ సింధు-తీరే య ఆస్తే
తమీడే పవిత్రం పరా-శక్తి-పుత్రమ్||౪||

యథాఽభేస్తరంగా లయం యాంతి తుంగా
స్తథైవాపదః సన్నిధౌ సేవతాం మే|
ఇతీవోర్మి-పంక్తిర్మృణాం దర్శయంతం
సదా భావయే హృత్-సరోజే గుహం తమ్||౫||

గిరౌ మన్నివాసే నరా యేఽధిరూఢా
స్తదా పర్వతే రాజతే తేఽధిరూఢాః|
ఇతీవ బ్రువన్ గంధ-శైలాధిరూఢః
స దేవో ముదే మే సదా షణ్ముఖోఽస్తు||౬||

మహాంభో-ధి-తీరే మహా-పాప-చోరే
మునీంద్రా-నుకూలే సు-గంధాఖ్య-శైలే|
గుహాయాం వసంతం స్వ-భాసా లసంతం
జనార్తిం హరంతం శ్రయామో గుహం తమ్||౭||

లసత్-స్వర్ణ-గేహే నృణాం కామ-దోహే
సుమ-స్తోమ-సంఛన్న-మాణిక్య-మంచే|
సముద్యత్-సహస్రార్క-తుల్య-ప్రకాశం
సదా భావయే కార్తికేయం సురేశమ్||౮||

రణధ్వంసకే మంజులేఽత్యంత-శోణే
మనో-హరి-లావణ్య-పీయూష-పూర్ణే|
మనః-షట్-పదో మే భవ-క్లేశ-తప్తః
సదా మోదతాం స్కంద తే పాద-పద్మే||౯||

సువర్ణాభ-దివ్యాంబరైర్భాసమానాం
క్వణత్-కింకిణీ-మేఖలా-శోభమానమ్|
లసద్దేమ-పట్టేన విద్యోతమానాం
కటిం భావయే స్కంద తే దీప్యమానమ్||౧౦||

పులిందేశ-కన్యా-ఘనాభోగ-తుంగ-
స్తనాలింగనాసక్త-కాశ్మీర-రాగమ్ |
నమస్యామ్యహం తారకారే తవోరః
స్వ-భక్తావనే సర్వదా సానురాగమ్||౧౧||

విధౌ క్లప్త-దండాన్ స్వ-లీలా-ధృతాండాన్
నిరస్తేభ-శుండాన్ ద్విషత్-కాల-దండాన్|
హతేంద్రారి-షండాంజగత్-త్రాణ-శౌండాన్
సదా తే ప్రచండాన్ శ్రయే బాహు-దండాన్||౧౨||

సదా శారదాః షణ్ముగాంకా యది స్యుః
సముద్యంత ఏవ స్థితాశ్చేత్ సమంతాత్|
సదా పూర్ణ-బింబాః కలంకైశ్చ హీనా
స్తదా త్వన్ముఖానాం బ్రువే స్కంద సామ్యమ్||౧౩||

స్ఫురన్మంద-హాసైః స-హంసాని చంచత్-
కటాక్షావలీ-భృంగ-సంఘోజ్వలాని|
సుధా-స్యంది-బింబాధరాణీశ-సూనో
తవాలోకయే షణ్ముఖాంభోరుహాణి||౧౪||

విశాలేషు కర్ణాంత-దీర్ఘేష్యజస్రం
దయా-స్యందిషు ద్వాదశస్వీక్షణేషు|
మయీషత్ కటాక్షః సకృత్ పాతితశ్చేద్
భవేత్ తే దయా-శీల కా నామ హానిః||౧౫||

సుతాంగోద్భవో మేఽసి జీవేతి షడ్దా
జపన్ మంత్రమీశో ముదా జిఘ్రతే యాన్|
జగద్-భార-భృద్భ్యో జగన్నాథ తేభ్యః
కిరీటోజ్వలేభ్యో నమో మస్తకేభ్యః||౧౬||

స్ఫురద్-రత్న-కేయూర-హారాభిరామ
శ్చలత్-కుండల-శ్రీ-లసద్-గండ-భాగః|
కటా పీత-వాసాః కరే చారు-శక్తిః
పురస్తాన్మమాస్తాం పురారేస్తనూజః||౧౭||

ఇహాయాహి వత్సేతి హస్తాన్ ప్రసార్యా
హ్వయత్యాదరాచ్ఛంకరే మాతురంకాత్|
సముత్పత్య తాతం శ్రయంతం కుమారం
హరాశ్లిష్ట-గాత్రం భజే బాల-మూర్తిమ్||౧౮||

కుమారేశ-సూనో గుహ స్కంద సేనా-
పతే శక్తి-పాణే మయూరాధిరూఢ|
పులిందాత్మజా-కాంత భక్తార్తి-హారిన్
ప్రభో తారకారే సదా రక్ష మాం త్వమ్||౧౯||

ప్రశాంతేంద్రియే నష్ట-సంజ్ఞే వి-చేష్టే
కఘోద్గారి-వక్త్రే భయోత్కంపి-గాత్రే|
ప్రయాణోన్ముఖే మయ్యనాథే తదానీం
ద్రుతం మే దయాలో భవాగ్రే గుహ త్వమ్||౨౦||

కృతాంతస్య దూతేషు చండేషు కోపాద్
 దహ చ్ఛింధి భింధీతి మాం తర్జయత్సు|
 మయూరం సమారుహ్య మా భైరితి త్వం
 పురః శక్తి-పాణిర్మమాయాహి శీఘ్రమ్||౨౦||

ప్రణమ్యాసకృత్ పాదయోస్తే పతిత్వా
 ప్రసాద్య ప్రభో ప్రార్థయేఽనేక-వారమ్|
 న వక్తుం క్షమోఽహం తదానీం కృపాభే
 న కార్యాఽంత-కాలే మనాగప్యుపేక్షా||౨౧||

సహస్రాండ-భోక్తా త్వయా శూర-నామా
 హతస్తారకః సింహ-వక్త్రశ్చ దైత్యః|
 మమాంతర్హృది-స్థం మనః-క్లేశమేకం
 న హంసి ప్రభో కిం కరోమి క్వ యామి||౨౨||

అహం సర్వదా దుఃఖ-భారావసన్నో
 భవాన్ దీన-బంధుస్త్వదన్యం న యాచే|
 భవద్-భక్తి-రోధం సదా క్షప్త-బాధం
 మమాధిం ద్రుతం నాశయోమా-సుత త్వమ్||౨౩||

అపస్మార-కుప్త-క్షయార్థః-ప్రమేహ-
 జ్వరోన్మాద-గుల్మాది-రోగా మహంతః|
 పిశాచాశ్చ సర్వే భవత్-పత్ర-భూతిం
 విలోక్య క్షణాత్ తారకారే ద్రవంతే||౨౪||

దృశి స్కంద-మూర్తిః శ్రుతౌ స్కంద-కీర్తి
 ర్ముఖే మే పవిత్రం సదా తచ్ఛ్చరిత్రమ్|
 కరే తస్య కృత్యం వపుస్తస్య భృత్యం
 గుహే సంతు లీనా మమాశేష-భావాః||౨౫||

మునీనాముతాహో నృణాం భక్తి-భాజా
 మభీష్ట-ప్రదాః సంతి సర్వత్ర దేవాః|
 నృణామంత్య-జానామపి స్వార్థ-దానే
 గుహాద్ దేవమన్యం న జానే న జానే||౨౬||

కలత్రం సుతా బంధు-వరః పశుర్వా
నరో వాఽథ నారీ గృహే యే మదీయాః|
యజంతో నమంతః స్తువంతో భవంతం
స్మరంతశ్చ తే సంతు సర్వే కుమార||౨౮||

మృగాః పక్షిణో దంశకా యే చ దుష్టా
స్తథా వ్యాధయో బాధకా యే మదంగే|
భవచ్ఛక్తి-తీక్ష్ణాగ్ర-భిన్నాః సు-దూరే
వినశ్యంతు తే చూర్ణిత-క్రౌంచ-శైల||౨౯||

జనిత్రీ పితా చ స్వ-పుత్రాపరాధం
సహేతే న కిం దేవ-సేనాధి-నాథ|
అహం చాతి-బాలో భవాల్ లోక-తాతః
క్షమస్వాపరాధం సమస్తం మహేశ||౩౦||

నమః కేకినే శక్తయే చాపి తుభ్యం
నమశ్చాగ తుభ్యం నమః కుక్కుటాయ|
నమః సింధవే సింధు-దేశాయ తుభ్యం
పునః స్కంద-మూర్తే నమస్తే నమోఽస్తు||౩౧||

జయానంద-భూమన్ జయాపార-ధామన్
జయామోఘ-కీర్తే జయానంద-మూర్తే|
జయానంద-సింధో జయాశేష-బంధో
జయ త్వం సదా ముక్తి-దానేశ-సూనో||౩౨||

భుజంగాఖ్య-వృత్తేన క్లప్తం స్తవం యః
పఠేద్ భక్తి-యుక్తో గుహం సంప్రణమ్య|
స పుత్రాన్ కలత్రం ధనం దీర్ఘమాయు
ర్లభేత్ స్కంద-సాయుజ్యమంతే నరః సః||౩౩||

॥ ఇతి శ్రీమద్-గోవింద-భగవత్పాద-శిష్య-శ్రీమత్-శంకర-భగవత్పాద-విరచితం
సుబ్రహ్మణ్య-భుజంగం సంపూర్ణమ్ ॥



శ్రీ-పరమశివేంద్ర-కృతం సుబ్రహ్మణ్య-భుజంగమ్

గణేశం నమస్కృత్య గౌరీ-కుమారం
గజాస్యం గుహస్యాగ్ర-జాతం గభీరమ్ |
ప్రలంబోదరం శూర్ప-కర్ణం త్రి-ణేత్రం
ప్రవక్ష్యే భుజంగ-ప్రయాతం గుహస్యమ్ ||౧||

పృథక్-షట్-కిరీట-స్ఫురద్-దివ్య-రత్న-
ప్రభాక్షిప్త-మార్తండ-కోటి-ప్రకాశమ్ |
చలత్-కుండలోద్యత్-సు-గండ-స్థలాంతం
మహానర్థ-హారోజ్జ్వలత్-కంబు-కంఠమ్ ||౨||

శరత్-పూర్ణ-చంద్ర-ప్రభా-చారు-వక్త్రం
విరాజల్లలాటం కృపా-పూర్ణ-నేత్రమ్ |
లసద్-భూ-సు-నాసా-పుటం విద్రుమోష్ఠం
సు-దంతావలిం సుస్మితం ప్రేమ-పూర్ణమ్ ||౩||

ద్వి-షడ్-బాహు-దండాగ్ర-దేదీప్యమానం
కృణత్-కంకణాలంకృతోదార-హస్తమ్ |
లసన్ముద్రికా-రత్న-రాజత్-కరాగ్రం
కృణత్-కింకిణీ-రమ్య-కాంచీ-కలాపమ్ ||౪||

విశాలోదరం విస్ఫురత్-పూర్ణ-కుక్షిం
కటౌ-స్వర్ణ-సూత్రం తటిద్-వర్ణ-గాత్రమ్ |
సు-లావణ్య-నాభీ-సరస్తీర-రాజత్-
సు-శైవాల-రోమావలీ-రోచమానమ్ ||౫||

సు-కల్లోల-వీచీ-వలీ-రోచమానం
లసన్మధ్య-సుస్నిగ్ధ-వాసో వసానమ్ |
స్ఫురచ్ఛారు-దివ్యోరు-జంఘా-సు-గుల్ఫం
వికస్వత్-పదాబ్జం నఖేందు-ప్రభాఢ్యమ్ ||౬||

ద్వి-షట్-పంకజాక్షం మహా-శక్తి-యుక్తం
త్రి-లోక-ప్రశస్తం సు-కుక్కే-పుర-స్థమ్ |
ప్రపన్నార్చి-నాశం ప్రసన్నం ఘణీశం
పర-బ్రహ్మ-రూపం ప్రకాశం పరేశమ్ ||౭||

కుమారం వరేణ్యం శరణ్యం సు-పుణ్యం
 సు-లావణ్య-పణ్యం సురేశానువర్ణ్యమ్|
 లసత్-పూర్ణ-కారుణ్య-లక్ష్మీశ-గణ్యం
 సు-కారుణ్యమార్యాగ్ర-గణ్యం నమామి||౮||

స్ఫురద్-రత్న-పీఠోపరి భ్రాజమానం
 హృదంభోజ-మధ్యే మహా-సన్నిధానమ్|
 సమావృత్త-జాను-ప్రభా-శోభమానం
 సురైః సేవ్యమానం భజే బర్హి-యానమ్||౯||

జ్వల-చ్ఛారు-చామీకరాదర్శ-పూర్ణం
 చలచ్ఛామర-చ్ఛత్ర-చిత్ర-ధ్వజాధ్యమ్ |
 సువర్ణామలాందోలికా-మధ్య-సంస్థం
 మహాహేంద్ర-రూపం భజే సు-ప్రతాపమ్||౧౦||

ధనుర్బాణ-చక్రాభయం వజ్ర-ఖేటం
 త్రి-శూలాసి-పాశాంకుశాభీతి-శంఖమ్ |
 జ్వలత్-కుక్కుటం ప్రోల్లసద్-ద్వాదశాక్షం
 ప్రశస్తాయుధం షణ్ముఖం తం భజేఽహమ్||౧౧||

స్ఫురచ్ఛారు-గండం ద్వి-షడ్-బాహు-దండం
 శ్రితామర్త్య-షండం సుసంపత్-కరండమ్|
 ద్విషద్-వంశ-ఖండం సదా దాన-శౌండం
 భవ-ప్రేమ-పిండం భజే సు-ప్రచండమ్||౧౨||

సదా దీన-పక్షం సుర-ద్విడ్-విపక్షం
 సుమృష్టాన్న-భక్ష్య-ప్రదానైక-దక్షమ్|
 శ్రితామర్త్య-వృక్షం మహా-దైత్య-శిక్షం
 బహు-క్షీణ-పక్షం భజే ద్వాదశాక్షమ్||౧౩||

త్రి-మూర్తి-స్వరూపం త్రయీ-సత్-కలాపం
 త్రి-లోకాధినాథం త్రిణేత్రాత్మ-జాతమ్|
 త్రి-శక్త్యా ప్రయుక్తం సు-పుణ్య-ప్రశస్తం
 త్రి-కాల-జ్ఞమిష్టార్థ-దం తం భజేఽహమ్||౧౪||

విరాజద్-భుజంగం విశాలోత్తమాంగం
 విశుద్ధాత్మ-సంగం వివృద్ధ-ప్రసంగమ్|
 విచింత్యం శుభాంగం వికృతాసురాంగం
 భవ-వ్యాధి-భంగం భజే కుక్క-లింగమ్||౧౫||

గుహ స్కంద గాంగేయ గౌరీ-సుతేశ-
 ప్రియ క్రౌంచ-భిత్ తారకారే సురేశ|
 మయూరాసనాశేష-దోష-ప్రణాశ
 ప్రసీద ప్రసీద ప్రభో చిత్-ప్రకాశ||౧౬||

లపన్ దేవ-సేనేశ భూతేశ శేష-
 స్వరూపాగ్ని-భూః కార్తికేయాన్న-దాతః|
 యదేత్థం స్మరిష్యామి భక్త్యా భవంతం
 తదా మే షడాస్య ప్రసీద ప్రసీద||౧౭||

భుజే శౌర్య-ధైర్యం కరే దాన-ధర్మః
 కటాక్షేఽతిశాంతిః షడాస్యేషు హాస్యమ్|
 హృదభ్యే దయా యస్య తం దేవమన్యం
 కుమారాన్న జానే న జానే న జానే||౧౮||

మహీ-నిర్జరేశాన్మహా-న్యత్య-తోషాత్
 విహంగాధిరూఢాద్ బిలాంతర్విగూఢాత్|
 మహేశాత్మ-జాతాన్మహా-భోగి-నాథాద్
 గుహాద్ దైవమన్యన్న మన్యే న మన్యే||౧౯||

సురోత్తుంగ-శృంగార-సంగీత-పూర్ణ-
 ప్రసంగ-ప్రియాసంగ-సమ్మోహనాంగ|
 భుజంగేశ భూతేశ భృంగేశ తుభ్యం
 నమః కుక్క-లింగాయ తస్మై నమస్తే||౨౦||

నమః కాల-కంఠ-ప్రరూఢాయ తస్మై
 నమో నీలకంఠాధిరూఢాయ తస్మై
 నమః ప్రోల్లసచ్ఛారు-చూడాయ తస్మై
 నమో దివ్య-రూపాయ శాంతాయ తస్మై||౨౧||

నమస్తే నమః పార్వతీ-నందనాయ
 స్ఫురచ్ఛిత్ర-బర్హీ-కృత-స్యందనాయ |
 నమశ్చర్చితాంగోజ్జ్వలచ్ఛందనాయ
 ప్రవిచ్ఛేదిత-ప్రాణ-భృద్-బంధనాయ||౨౨||

నమస్తే నమస్తే జగత్-పావనాత్త-
 స్వరూపాయ తస్మై జగజ్జీవనాయ|
 నమస్తే నమస్తే జగద్-వందితాయ
 హ్యరూపాయ తస్మై జగన్మోహనాయ||౨౩||

నమస్తే నమస్తే నమః క్రౌంచ-భేత్తే
 నమస్తే నమస్తే నమో విశ్వ-కర్త్రే|
 నమస్తే నమస్తే నమో విశ్వ-గోష్ఠే
 నమస్తే నమస్తే నమో విశ్వ-హంత్రే||౨౪||

నమస్తే నమస్తే నమో విశ్వ-భర్త్రే
 నమస్తే నమస్తే నమో విశ్వ-ధాత్రే|
 నమస్తే నమస్తే నమో విశ్వ-నేత్రే
 నమస్తే నమస్తే నమో విశ్వ-శాస్త్రే||౨౫||

నమస్తే నమశ్శేష-రూపాయ తుభ్యం
 నమస్తే నమో దివ్య-చాపాయ తుభ్యమ్|
 నమస్తే నమః సత్-ప్రతాపాయ తుభ్యం
 నమస్తే నమః సత్-కలాపాయ తుభ్యమ్||౨౬||

నమస్తే నమః సత్-కిరీటాయ తుభ్యం
 నమస్తే నమః స్వర్ణ-పీఠాయ తుభ్యమ్|
 నమస్తే నమః సల్లలాటాయ తుభ్యం
 నమస్తే నమో దివ్య-రూపాయ తుభ్యమ్||౨౭||

నమస్తే నమో లోక-రక్షాయ తుభ్యం
 నమస్తే నమో దీన-రక్షాయ తుభ్యమ్|
 నమస్తే నమో దైత్య-శిక్షాయ తుభ్యం
 నమస్తే నమో ద్వాదశాక్షాయ తుభ్యమ్||౨౮||

భుజంగాకృతే త్వత్-ప్రియార్థం మయేదం
 భుజంగ-ప్రయాతేన వృత్తేన క్లప్తమ్|
 తవ స్తోత్రమేతత్ పవిత్రం సు-పుణ్యం
 పరానంద-సందోహ-సంవర్ధనాయ||౨౯||

త్వదన్యత్ పరం దైవతం నాభిజానే
 ప్రభో పాహి సంపూర్ణ-దృష్ట్వానుగృహ్య|
 యథా-శక్తి భక్త్యా కృతం స్తోత్రమేకం
 విభో మేఽపరాధం క్షమస్వాఖిలేశ||౩౦||

ఇదం తారకారేర్గుణ-స్తోత్ర-రాజం
 పరంతస్త్రి-కాలం ప్రపన్నా జనా యే|
 సుపుత్రాష్ట-భోగానిహ త్వేవ భుక్త్వా
 లభంతే తదంతే పరం స్వర్గ-భోగమ్||౩౧||

॥ ఇతి శ్రీమత్-కాంచీ-కామకోటి-మూలామ్నాయ-సర్వజ్ఞ-పీఠాధిపతి-జగద్గురు-
 శంకరాచార్య-శ్రీమత్-సదాశివ-బోధేంద్ర-సరస్వతీ-శ్రీచరణ-అంతేవాసివర్య-శ్రీమత్-
 పరమశివేంద్ర-సరస్వతీ-శ్రీచరణ-విరచితం సుబ్రహ్మణ్య-భుజంగం సంపూర్ణమ్ ॥

